

ஆலிம்களிடம் சில கேள்விகள்

மேன்மை வாய்ந்த ஆலிம்களே!

கீறித்தவர்கள் தங்கள் மார்க்கத்தை எவ்வளவு உளக்கத்துடன் பிரச்சாரம் செய்து வருகிறார்களென்பதை நீங்கள் அறிவீர்கள். ஹஸ்ரத் ஈசா நபி (அலை) அவர்கள் இஸ்ரவேல் சமுதாயத்தீற்காக மட்டும் அனுப்பப்பட்ட ஒரு தூதராவார். அவ்வாறிருந்தும் அவரைக் கடவுளென்று உலகம் ஒப்புக் கொள்வதற்கு கீறித்தவர்கள் அல்லும் பகலும் கோடிக்கணக்கான ரூபாய்கள் செலவு செய்து அகில உலகத்திலும் தங்கள் நம்பிக்கையைப் பிரச்சாரம் செய்யப் பாடுபடுகிறார்கள்.

ஹஸ்ரத் நபிகள் நாயகம் (ஸல்) அவர்கள் உலக மக்கள் அனைவருக்குமாக அனுப்பப்பட்ட ஓர் இறைதூதராவார். ஆயினும் இந்தக் கொள்கை உலக மக்கள் அனைவரிடமும் சென்றைடைய வைக்கப்படவில்லை என்பது மிக வருத்தத்தீர்க்குரிய விஷயமாகும். இஸ்லாம் சாந்தியையும் சமாதானத்தையும் போதிக்கின்ற மார்க்கமாகும். ஆனால் இன்று பெயர் தாங்கி ஆலிம்களின் தவறான தூண்டுதலினால் பாமர முஸ்லிம்கள் தீவிரவாதத்தில் ஈடுபட்டுவிடுகின்றார்கள். அதனை ஜிஹாது என்றும் தவறாகக் குறிப்பிடுகிறார்கள். ஆனால் உண்மையில் மார்க்கத்தில் பலவந்தமில்லை என்பதே இஸ்லாமிய கொள்கையாகும்.

ஆயினும் இஸ்லாத்தின் தூய போதனைகளை உலக மக்கள் அனைவருக்கும் எட்ட வைப்பது முஸ்லிம்களின் கடமையாகும். ஹஸ்ரத் நபிகள் நாயகம் (ஸல்) அவர்களின் உன்னத தன்மையை நிருபித்துக் காட்டுவதும் எமது கடமையாகும்.

ஹஸ்ரத் நபிகள் நாயகம் (ஸல்) அவர்களை விட ஹஸ்ரத் ஈசா (அலை) அவர்கள் கீறித்தவர்கள் எடுத்துக் கூறி அதற்கு முஸ்லிம்கள் கொண்டுள்ள தவறான, அடிப்படையற்ற கொள்கைகளை சான்றாகக் காட்டுகின்றனர். எனவே கீறித்தவர்களின் ஆட்சேபணைகளுக்கு தக்க பதிலை கொடுத்து இஸ்லாத்தின் சிறப்பையும், ஹஸ்ரத் நபிகள் நாயகம் (ஸல்) அவர்களின் மேன்மையையும் நிருபித்துக் காட்டுவது ஆலிம்களின் கடமை.

மேன்மை வாய்ந்த ஆலிம்களே! முஸ்லிம் வாலிபர்களின் கீழ்க்காணும் சந்தேகங்களை நிவர்த்தி செய்து தரவும், கீறித்தவர்களின் ஆட்சேபணைகளுக்கு தக்க பதிலை கொடுக்கவும் கேட்டுக் கொள்கிறோம்.

வினாக்கள்:

1. ஈசா நபி (அலை) உண்ணல் குடித்தல் போன்ற தேவைகளின்றி பூத உடம்புடன் இப்போதும் வானத்தில் வசித்து வருகிறார்களெனவும் ஹஸ்ரத் நபிகள் நாயகம் (ஸல்) அவர்கள் உண்ணல், குடித்தல் போன்ற தேவைகளை அனுபவித்துக் கொண்டு 63

வருடாங்கள் இப்பூதியில் மற்ற மனிதர்களைப்போல இயற்கை சட்டங்களுக்குட்பட்டு வாழ்ந்தபின் மற்ற மனிதர்களைப் போல மரணம் அடைந்து போனார்களெனவும் முஸ்லிம்கள் நம்புகிறார்கள். இந்த நம்பிக்கை உண்மை என்றால் ஈசா நபி (அலை) அவர்களை விட ஹஸ்ரத் நபி (ஸல்) அவர்கள் சிறந்தவரென்று எவ்வாறு கூற முடியும்?

2. முஸ்லிம்கள் பரிதாபகரமான நிலையில் அதோகதி அடைந்திருக்கும் பொழுது, உலகத்தில் மார்க்கத்தீற்கு எதிரான பூர்த்தி நடக்கும்போது தஜ்ஜாலென்ற பெரிய மதத் துரோகி கிளம்பும்போது இஸ்லாம் மார்க்கத்தைக் காப்பாற்றி முஸ்லிம்களை மேலோங்குதல் செய்ய ஈசா வானத்திலிருந்து இறங்கி வருவார்களென்று முஸ்லிம்கள் நம்புகிறார்கள். இது உண்மையென்றால் ஹஸ்ரத் நபிகள் நாயகம் (ஸல்) அவர்களை விட மேலான பதவி வெற்றவர் ஈசா நபிதான் என்று கூற வேண்டுமல்லவா? ஈசா நபி (அலை) அவர்களைவிடச் சிறந்தவர் ஹஸ்ரத் நபிகள் நாயகம் (ஸல்) அவர்கள் தானென்றிருந்தால் தஜ்ஜாலைக் கொன்று இஸ்லாம் மார்க்கத்தை மீண்டும் மேலோங்குதல் செய்வதற்கு இறைவன் ஹஸ்ரத் நபிகள் நாயகம் (ஸல்) அவர்களைத் திரும்ப அனுப்ப வேண்டியதல்லவா?

3. ஹஸ்ரத் நபிகள் நாயகம் (ஸல்) அவர்கள் ஒரு மனிதராயிருந்ததால் இப்பூதியில் இருந்த காலம் வரை உண்டும், குடித்தும் இயற்கைச் சட்டங்களுக்குட்பட்டும் இருந்தார்கள். நபிமார்கள் உணவு உண்ணாமல் உயிர் வாழ முடியாதென்று தீருக்குர்தீஞானும் கூறுகிறது. அவ்வாறிருக்க ஈசா நபி அவர்களுக்கு இச்சட்டங்கள் ஒன்றும் பாதிக்காமலிருக்கிறது என்றால் அவர்கள் ஹஸ்ரத் நபிகள் நாயகம் (ஸல்) அவர்களைப் போன்ற ஒரு மனிதரல்லவென்றும், மனிதத்தன்மையை விட உண்ணதமான ஒரு பதவி உடையவரென்றும் நிருபணமாகிறதல்லவா? அப்படியிருக்கும்போது ஹஸ்ரத் நபிகள் நாயகம் (ஸல்) அவர்கள் ஈசா நபியை விடச் சிறந்தவரென்று எவ்வாறு கூற முடியும்?

4. படைக்கிறவனும், இரகசியங்களை அறிகிறவனும், இறந்தவர்களை உயிர்ப்பிப்பவனும் அல்லாஹ் மட்டுமே என்றும் அவனுடைய இந்த பண்புகள் வேறு யாருக்கும் இல்லை என்றும் தீருக்குர்தீஞன் தெளிவான முறையில் கூறுகின்றது. ஹஸ்ரத் நபிகள் நாயகம் (ஸல்) அவர்களுக்கு இந்த பண்புகள் இருக்கவில்லை. ஆனால் ஈசா நபி (அலை) இவ்வாறு இருந்தார் என்று முஸ்லிம்கள் நம்புகின்றனர். இதீவிருந்து ஹஸ்ரத் நபிகள் நாயகம் (ஸல்) அவர்களை விடச் சிறந்தவர் ஈசா நபி எனத் தெளிவாகப் புலனாகிறதல்லவா? நபி (ஸல்) மரணித்த ஒரு நபரையாவது உயிர்ப்பித்ததாகவோ, ஒரு சிறு பிராணியையாவது படைத்ததாகவோ குர்தீனில் எங்கும் கூறப்படவில்லை. ஹஸ்ரத் நபி (ஸல்) இரகசியத்தை அறிந்தவரென்றும் எங்கும் கூறப்படவில்லை. இதீவிருந்து ஈசா நபிகள் நாயகத்தை விடச் சிறந்தவரென்பது மாத்தீரமல்ல, இறைவனின் பண்புகளுடையவரென்றும் புலப்படுகிறதல்லவா?

5. ஈசா நபி (அலை) அவர்கள் விரோதிகளான யூதர்கள் பிடித்து சிலுவையில் அறைய முயன்ற போது அவரை அவர்களின் கையிலிருந்து இரசிப்பதற்கு இறைவன் வானத்தில் உயர்த்தினான் என்று முஸ்லிம்கள் நம்புகின்றனர். ஆனால் ஹஸ்ரத் நபிகள் நாயகம் (ஸல்) அவர்களைக் கொலை செய்ய விரோதிகள் முயற்சித்தபோது

இறைவன் அந்நாயகத்தை வானத்திற்கு உயர்த்தவில்லை. மக்காவிலிருந்து உயர்த்தி மதீனாவிலாவது கொண்டுபோய்ச் சேர்க்கவுமில்லை. மாறாக அந்நாயகம் பல கஸ்டங்களுக்கும் இலக்காகி குகையில் ஒளிந்தும், ஒட்டகத்தின்மீது ஏறியும் மதீனாவில் அடைக்கலம் புகுந்தார்கள். இதிலிருந்து நாயகத்தை விட மிகவும் சிறந்தவரும், இறைவனிடத்தில் மாபெரும் அந்தஸ்தைப் பெற்றவரும் ஈசா நபிதான் என்று புலனாகின்றதல்லவா?

6. ஈப்னுமர்யம் இறங்குவாரென்று ஹஸ்ரத் நபிகள் நாயகம் (ஸல்) முன்னரிவிப்பு செய்திருப்பதாக மூல்லிம்களும் ஒப்புக்கொள்கிறார்கள். அவர் இறங்கி வரும்பொழுது நபியாயிருப்பாரா? இருக்கமாட்டாரா? நபியாயிருப்பாரென்றால் ஹஸ்ரத் நபிகள் நாயகம் (ஸல்) அவர்களுக்குப் பின் ஒரு நபியும் வரமாட்டார் என்றும், ஒரு நபியும் வரத் தேவையில்லை என்றும் கூறுவது நியாயமாவது எவ்விதம்? ஈசா நபி வருவாரென்றால் ஹஸ்ரத் நபிகள் நாயகம் (ஸல்) அவர்களுக்குப் பின் ஒரு நபியுடைய வருகை அவசியமென்று விளங்குகிறதல்லவா? அவர் ஹஸ்ரத் நபிகள் நாயகம் (ஸல்) அவர்களுக்கு முன் தோன்றிய நபியாயிருப்பினும் மீண்டும் வருவது ஹஸ்ரத் நபிகள் நாயகம் (ஸல்) அவர்களுக்கு பிறகாயிருப்பதால், நாயகத்திற்குப்பின் நபி வரமாட்டார் என்றும், தேவையில்லை என்றும் கூறுவது எப்படி நியாயமாகும்?

7. ஹஸ்ரத் நபிகள் நாயகம் (ஸல்) அவர்களுக்குப் பின் ஈசா நபி வருவாரென்றால் காதமுன்னியியீன் என்பதன் பொருள் இறுதி நபி என்று எவ்வாறு கூறுமுடியும்?

8. காதமுன்னியியீன் என்பதன் பொருள் இறுதி நபி என்றிருந்தால் ஹஸ்ரத் நபிகள் நாயகத்திற்குப் பின் ஈசா நபி வரும்பொழுது இறுதி நபி ஈசா நபியாயிருப்பாரா? அல்லது நபிகள் நாயகமா? கடைசியாக வரவேண்டியவர் ஈசா நபியாக இருக்கும் போது நபி (ஸல்) அவர்கள் எவ்விதம் இறுதி நபியாக இருக்க முடியும்?

9. ஈசா நபி இறங்கி வரும்போது நபியாயிருக்கமாட்டார் என்று கூறுவதென்றால் அவர் நபிப்பட்டத்தை இழுந்துவிட என்ன குற்றம் புரிந்தார்? என்னென்ன குற்றங்கள் செய்தால் நபிப்பட்டம் இழுக்க நேரிடும்?

10. ஈசா நபி (அலை) முன் தோன்றிய நபிமார்களைப் போன்ற ஒரு நபி என்றும், அவர் எங்கிருந்தாலும் நபியாக இருப்பாரென்றும் தீருக்குர்ஆன் கூறுகிறது. அவரைப்பற்றி நபியும், ரக்கலும் என்று கூறும் ஆயத்துகள் அவர் இறங்கி வரும்போது பரிசுத்த குர்ஆனில் இருக்கத்தானே செய்யும்? அவ்வாறிருக்க அவர் தீரும்பவரும் போது நபியாயிருக்க மாட்டார் என்று கூறுவது எப்படி நியாயமாகும்? அவரை நபி என்று கூறும் ஆயத்துக்கள் குர்ஆனிலிருந்து நீக்கப்படுமா? வரவேண்டிய மஸ்தைஹுப் பற்றி அவர் நபியாயிருப்பாரென்று ஹஸ்ரத் நபிகள் நாயகம் (ஸல்) அவர்கள் கூறியிருக்கும்போது அவர் இறங்கி வரும்போது நபியாயிருக்கமாட்டார் என்று கூறுவது நாயகம் (ஸல்) அவர்களின் கூற்றுக்கு முரணாகாதா?

11. இறைவன் கேட்கிறவன்; பார்க்கிறவன்; அறிகிறவன்; பேசுகிறவன் என்று எல்லா மூல்லிம்களும் நம்புகிறார்கள். பரிசுத்த குர்ஆனிலிருந்தும் இதுவே புலனாகிறது. ஹஸ்ரத் நபி (ஸல்) அவர்களுக்குப் பிறகு அந்த நாயகத்தின் உம்மத்திலுள்ள மேலான ஆத்மீகப்பதவி பெற்ற நல்லடியார்களிடம் இறைவன் பேசினானா? அவர்களுக்கு

வஹியை இறக்கினானா? இன்னும் அந்தகைய மகான்களிடம் பேசுவானா? இல்லை என்றால் அவன் பேசுகிறவன் (முதக்கலிம்) என்று அவனுடைய பண்பு ஹஸ்ரத் நபி (ஸல்) அவர்களுக்குப் பிறகு அவனுக்கு இல்லாமல் போய்விட்டா?

12. ஹஸ்ரத் நபி (ஸல்) அவர்களுக்கு முன் நபிமார்கள் அல்லாத நல்லடியார்களுடன் இறைவன் பேசியிருந்தான் என்று குர்ஆனில் இருந்தும், நபிமாழிகளிலிருந்தும் தெள்ளத் தெளிவாகின்றது. அவ்வாறிருக்க நபி (ஸல்) அவர்களின் உம்மத்திலுள்ள நல்லடியார்களிடம் இறைவன் பேசுமாட்டான் என்று கூறுவது எப்படி சரியாகும்?

13. ஹஸ்ரத் நபிகள் நாயகம் (ஸல்) அவர்களின் உம்மத் (கூட்டம்) தைப்பற்றி சிறந்த உம்மத் (கூட்டம்) என்று குர்ஆனில் கூறப்பட்டிருக்கிறது. அவ்வாறிருக்க நபிகள் நாயகம் (ஸல்) அவர்களுக்குப் பிறகு இறைவன் நபிகள் நாயகம் (ஸல்) அவர்களின் உம்மத்திலுள்ள நல்லடியார்களிடம் பேசுமாட்டான் என்று கூறுவதென்றால் நபிகள் நாயகம் (ஸல்) அவர்களின் உம்மத் சிறந்த உம்மத்தாவது எவ்விதம்?

14. ஈசா நபி (அலை) அவர்கள் வானத்திலிருந்து இறங்கி இப்புமியில் வந்தால் இறைவன் அவர்களிடம் பேசுவானா? (வஹி அறிவிப்பானா?) இல்லை என்றால் நபியாயிருந்தும் அவரிடம் பேச மாட்டான் என்று கூறுவது எப்படி நியாயமாகும்? இறைவன் அவருக்கு வஹி யை அறிவிப்பான் என ஸஹீஹ் மூல்லிம் என்ற ஹதீஸ் நூலில் நபிகள் நாயகம் (ஸல்) அவர்கள் கூறியதாக வருகிறது. அவ்வாறிருக்க நபிகள் நாயகம் (ஸல்) அவர்களுக்கு பிறகு இறைவன் யாரிடமும் பேசுமாட்டான் என்று சொல்வது எவ்வாறு நியாயமாகும்?

15. ஹஸ்ரத் நபிகள் நாயகம் (ஸல்) அவர்களுக்கு முன் நபிமார்கள் அல்லாதவர்களிடம் உதாரணமாக ஈசா நபி (அலை) அவர்களின் சீஷர்களிடமும் (ஹவாரியீன்கள்) அவர் தாயார் ஹஸ்ரத் மர்யமிடமும் இறைவன் பேசினான் என்று பரிசுத்த குர்ஆனில் இருக்கத்தானே செய்யும்? அவ்வாறிருக்க அவர் தீரும்பவரும் போது நபியாயிருக்க மாட்டார் என்று கூறுவது எப்படி நியாயமாகும்? அவரை நபி என்று கூறும் ஆயத்துக்கள் குர்ஆனிலிருந்து நீக்கப்படுமா? வரவேண்டிய மஸ்தைஹுப் பற்றி அவர் நபியாயிருப்பாரென்று ஹஸ்ரத் நபிகள் நாயகம் (ஸல்) அவர்கள் கூறியிருக்கும்போது அவர் இறங்கி வரும்போது நபியாயிருக்கமாட்டார் என்று கூறுவது நாயகம் (ஸல்) அவர்களின் கூற்றுக்கு முரணாகாதா?

இந்த கேள்விகளுக்கு ஆலிம்கள் பிரசுரம் மூலம் விடை கொடுக்கும்படி தூழ்மையுடன் வேண்டிக் கொள்கிறோம். அவ்வாறு விடை அளிப்பதென்றால் ஆயிரக்கணக்கான மூல்லிம் வாலிப்பகளின் சந்தேகம் நீங்கவும் அவர்கள் உண்மையை அறியவும் ஏதுவாகும்.

மேலும் விபரங்களுக்கு தொடர்பு கொள்க:

அஹ்மதிய்யா மூல்லிம் ஜமாஅத்

<p>11, முதல் பிரதான சாலை, யு.ஐ. காலனி, கோடம்பாக்கம், சென்னை - 600 024.</p>	<p>56, கடலூர் மெயின் ரோடு அரியான்குப்பம் பாண்டிச்சேரி - 605 007. இனையதளம் : www.alislam.org</p>
--	--